

as the hon. Members want. I would like to plead that Government have no intention to withhold details, but there might have been some difficulties. I will certainly enquire into it and see that the information called for by the hon. Members are furnished at the earliest possible time.

Sri H. D. DEVE GOWDA.—I again request the Hon. Speaker that, after consulting with the department, it must be converted into a starred question. I have asked for only three year's information.

Acute Scarcity of Water in Mysore City

ಶ್ರೀ ಕೆ. ಪುಟ್ಟಸ್ವಾಮಿ (ಚಾಮುಂಡೇಶ್ವರಿ).—ಅಧ್ಯಕ್ಷರೇ, ಮೈಸೂರು ನಗರದ ನೀರು ಸರಬರಾಯಿ ವಿಚಾರವಾಗಿ ಚರ್ಚೆ ಆಗಬೇಕಾಗಿದೆ.

ಅಧ್ಯಕ್ಷರು.—ತಾವು ಆ ಬಗ್ಗೆ ನಿಲುವಳಿ ನೂಟನೆ ಕಳುಹಿಸಿರುವುದು ಬಂದಿದೆ.

ಶ್ರೀ ಕೆ. ಪುಟ್ಟಸ್ವಾಮಿ.—ಅನಿವಾರ್ಯವಾಗಿದ್ದರಿಂದ ಇದನ್ನು ಈಗ ಕೇಳಬೇಕಾಯಿತು.

ಅಧ್ಯಕ್ಷರು.—ನಾನೂ ಕೂಡ ಮೈಸೂರಿಗೆ ಹೋಗಿ ಬಂದೆ. ಅಲ್ಲಿ ಕುಡಿಯುವುದಕ್ಕೆ ಒಂದು ತೊಟ್ಟೂ ನೀರು ಇಲ್ಲ.

ಶ್ರೀ ಕೆ. ಪುಟ್ಟಸ್ವಾಮಿ.—ಇನ್ನು ಇದಕ್ಕಿಂತ ದೊಡ್ಡ ಸಾಕ್ಷಿ ಬೇಕೇ? ಇದಕ್ಕಿಂತ ಇನ್ನು ಏನೂ ಹೆಚ್ಚು ಹೇಳುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ನಾನೂ ಕೂಡ ಇದನ್ನು ಅನಿವಾರ್ಯವಾಗಿಯೇ ಹೇಳಬೇಕಾಯಿತು.

ಶ್ರೀ ಕೆ. ಪುಟ್ಟಸ್ವಾಮಿ.—ಈಗ ತಮ್ಮ ಅಪ್ಪಣೆ ಪಡೆದು ಕೆಲವು ವಿಚಾರಗಳನ್ನು ಹೇಳಬೇಕಾಗಿದೆ.

ಅಧ್ಯಕ್ಷರು.—ಸರ್ಕಾರದವರು ಇದಕ್ಕೆ ಸಂಬಂಧ ಪಟ್ಟ ವಿಷಯ ಏನಾದರೂ ಹೇಳುವುದು ಇದ್ದರೆ ಹೇಳಬಹುದು.

ಶ್ರೀ ಕೆ. ಪುಟ್ಟಸ್ವಾಮಿ.—ಸರ್ಕಾರದ ಅಧಿಕಾರಿಗಳಿಂದ ಈ ಬಗ್ಗೆ ಏನು ಸಮಾಚಾರ ಬಂದಿದೆ ಅದನ್ನು ಮಂತ್ರಿಗಳು ಹೇಳಬಿಡುತ್ತಾರೆ. ಅದಕ್ಕೆ ಮೊದಲು ನಮ್ಮ ಅಳಲು ತೋಡಿಕೊಳ್ಳುವುದಕ್ಕೆ ಒಂದು ಅವಕಾಶ ಕೊಡಬೇಕು ಎಂದು ತಮ್ಮನ್ನು ಕೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಮಾತನಾಡಬಹುದು.

† ಶ್ರೀ ಕೆ. ಪುಟ್ಟಸ್ವಾಮಿ.—ಅಧ್ಯಕ್ಷರೇ, ಮೈಸೂರು ನಗರದ ವಿಚಾರ ಇಲ್ಲಿಯವರೆಗೆ ಯಾವ ಪ್ರಸಂಗದಲ್ಲೂ ಬರುತ್ತಾ ಇಲ್ಲ, ಹಾಗೆ ಬರುವುದಕ್ಕೆ ಅವಕಾಶವೂ ಇರಲಿಲ್ಲ. ಇದು ಒಂದು ನನಗೆ ಹೆಮ್ಮೆಯ ವಿಚಾರ. ಅಲ್ಲಿವೆ ಮೈಸೂರು ನಗರದ ಪುರಸಭೆಯ ಆಡಳಿತ ಅತ್ಯಂತ ಸಮರ್ಪಕವಾದ ಆಡಳಿತ ಎಂದು ಹೇಳಿಕೊಳ್ಳುವುದು ಅತ್ಯಂತ ಹೆಮ್ಮೆಯ ವಿಚಾರವೇ ಆಗಿದೆ. ನಾನು ಅದರ ಅಧ್ಯಕ್ಷನಾಗಿದ್ದೆ ಎನ್ನುವ ಮಾತಿನಿಂದ ಈ ಮಾತನ್ನು ಹೇಳುತ್ತಿಲ್ಲ. ಕಳೆದ 120 ವರ್ಷದ ಅವಧಿಯಲ್ಲಿ ಮೈಸೂರು ಸರ್ಕಾರದಿಂದ ಒಂದು ಎಡ್ಜರಿಕ್ ನೋಟೀಸೂ ಕೂಡ ಯಾವತ್ತೂ ಕೋಗಿಲ್ಲ, ಇದು ಸಮರ್ಪಕವಾದ ಆಡಳಿತ ಎನ್ನುವುದಕ್ಕೆ ಇನ್ನು ಬೇರೆ ನಿರರ್ಶನ ಬೇಕಾಗಿಲ್ಲ. ಇದು ಹೀಗಿತ್ತು. ಈಗ ಈ ಬಗ್ಗೆ ಯಾರು ತಪ್ಪು ಮಾಡಿದರೋ ನನಗೆ ಗೊತ್ತಿಲ್ಲ. ಈಗ ಸರ್ಕಾರದ ಆಗ್ರಹಕ್ಕೆ ಮೈಸೂರು ನಗರ ಪುರಸಭೆ ತುತ್ತಾಗಿಬೇಕಾಗಿದೆ. ಯಾವ ತಪ್ಪೂ ಇಲ್ಲದೆ ಇದ್ದರೂ ಸಹ ಅಡಳಿತಾಧಿಕಾರಿಯ ಅವಧಿಯನ್ನು ವಿಸ್ತರಿಸಿದ್ದಾರೆ. ಅಲ್ಲಿಯ ಆಡಳಿತಾಧಿಕಾರಿ ಅವಧಿ ಮುಗಿದಿದ್ದರೂ ಕೂಡ ಅಲ್ಲಿ ಚುನಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡದೇ ಆ ಪುರಸಭೆಯ ಆಡಳಿತವನ್ನು ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡಿದೆ. ಆದುದರಿಂದ ನಾನು ಹೇಳುವುದು ಏನೆಂದರೆ ಸರ್ಕಾರವೇ ನೇರವಾಗಿ ಆಡಳಿತ ನಡೆಸುತ್ತಾ ಇರುವುದರಿಂದ ಈ ಮುನಿಸಿಪಲ್ ಅಡ್ಮಿನಿಸ್ಟ್ರೇಷನ್ ಖಾತೆಯನ್ನು ತೆಗೆದು ಹಾಕಿಬಿಡುವುದು ಒಳ್ಳೆಯದು ಎಂದು ಹೇಳುತ್ತೇನೆ. ಏತಕ್ಕಾಗಿ ಈ ಪ್ರಸ್ತಾವನೆ ಹೇಳಬೇಕು

(ಶ್ರೀ ಕೆ. ಪುಟ್ಟಸ್ವಾಮಿ)

ಯಿತು ಎಂದರೆ ಇಂತಹ ಒಂದು ಅನಿವಾರ್ಯ ಸಂದರ್ಭ ಈಗ ಏನು ಉಂಟಾಗಿದೆ ಅದರ ಸಾಧಕ ಬಾಗಗಳನ್ನು ಪುನಃಭಯವರು ಮಾಡದೇ ಹೊಂದಿದ್ದರೆ, ಜನರಲ್ಲಿ ಈ ಬಗ್ಗೆ ಲೋಪ ದೋಷಗಳು ಇದ್ದರೆ ಪುನಃಭಯವರು ಅವರಿಗೆ ಉತ್ತರ ಹೇಳುತ್ತಿದ್ದರು. ಈ ಪೊತ್ತು ಆ ಮುನಿಸಿಪಾಲಿಟಿಯಲ್ಲಿ ಚುನಾವಣೆ ಇಲ್ಲದೇ ಇರುವುದರಿಂದ ಉತ್ತರ ಹೇಳುವುದಕ್ಕಾಗುವುದಿಲ್ಲ. ಆ ಕಾರ್ಯವನ್ನು ಆ ಕ್ಷೇತ್ರದಿಂದ ಬಂದಿರತಕ್ಕಂಥ ಈಗ ಚುನಾವಣೆಯಲ್ಲಿ ಆರಿಸಿ ಬಂದಿರತಕ್ಕಂಥ ಸದಸ್ಯರು ಆ ಕಾರ್ಯವನ್ನು ಮಾಡಬೇಕಾಗಿದೆ. ಈ ದೃಷ್ಟಿಯಿಂದ ಈ ಸಭೆಗೆ ಕ್ಷಮೆಯನ್ನು ಕೋರುತ್ತೇನೆ. ಸ್ಥಳೀಯ ಸಂಸ್ಥೆಗಳ ಸಮಸ್ಯೆಯನ್ನು ಹೇಳುವುದಕ್ಕೆ ಈ ಸಭೆಯಲ್ಲಿ ಹೆಚ್ಚು ಕಾಲವನ್ನು ತೆಗೆದುಕೊಳ್ಳುವುದಕ್ಕೆ ನಾನು ಒಪ್ಪುವುದಿಲ್ಲ. ಸರ್ವೇ ಸಾಮಾನ್ಯವಾಗಿ ಈ ಸಭೆಯ ಕಾಲ ರಾಜ್ಯದಲ್ಲಿ ವಿಶೇಷ ಪರಿಸ್ಥಿತಿ ಕಡೆಗೆ ಹೋಗಬೇಕೇ ಏನು ಸ್ಥಳೀಯ ಸಂಸ್ಥೆಗಳ ಸಮಸ್ಯೆಯನ್ನು ಸ್ಥಳೀಯ ಸಂಸ್ಥೆಗಳೇ ನಿವಾರಣೆ ಮಾಡಬೇಕಾಗಿತ್ತೇ ಹೊರತು, ಸರ್ಕಾರ ಈ ಪೊತ್ತು ನಡೆಸಿಕೊಂಡು ಬರುವ ರೀತಿ ನೋಡಿದರೆ ಈ ಸ್ಥಳೀಯ ಸಂಸ್ಥೆಗಳ ಸಮಸ್ಯೆಗಳಿಗೂ ಕೂಡ ಈ ವಿಧಾನಸಭೆಯ ಕಾಲವನ್ನು ಮೀಸಲಾಗಬೇಕಾಗಿ ಬಂದಿದೆ.

1-00 P. M.

ಮೈಸೂರು ನಗರ ಇವೊತ್ತು 4 ಲಕ್ಷ ಪ್ರಜೆಗಳಿಗೂ ಮೀರಿದಂತಹ ಪಟ್ಟಣವಾಗಿದೆ. ಬೆಂಗಳೂರು ಬಿಟ್ಟರೆ ಇದು ಬಹಳ ಪ್ರಾಮುಖ್ಯವಾದ ಪಟ್ಟಣ. ಕಾವೇರಿ ನದಿ ದಡದಲ್ಲಿದೆ. ಆ ರೀತಿ ಇದ್ದರೂ ಸಹ ಅಷ್ಟೆ ನೀರಿಗೆ ದುರವಸ್ಥೆಯಾಗಿದೆ ಎಂದು ಹೇಳಿದರೆ ಅದು ಯಾರಿಗೂ ಕರ್ತೃ ತರುವುದಿಲ್ಲ. ಮೈಸೂರು ನಗರಕ್ಕೆ ಸರಿಯಾಗಿ ನೀರು ಸರಬರಾಜಾಗಬೇಕಾದರೆ 11 ದಶಲಕ್ಷ ಗ್ಯಾಲನ್ ನೀರು ಬೇಕಾಗುತ್ತದೆ. ಅಷ್ಟು ನೀರನ್ನು ಪೂರೈಸುವುದಕ್ಕೆ ತಕ್ಕ ವ್ಯವಸ್ಥೆ ಇದ್ದರೂ ಸಹ ಇಂದು ಮೂರು ವರೆಗೆ ದಶಲಕ್ಷ ಗ್ಯಾಲನ್ ಮಾತ್ರ ಸರಬರಾಜಾಗುತ್ತಿದೆ. ಮೈಸೂರು ನಗರಕ್ಕೆ 5-6 ಮೈಲಿ ದೂರ ದಲ್ಲರವ ಬೆಳಗುಳದ ಹತ್ತಿರ ಪಂಪಿಂಗ್ ಸ್ಟೇಷನ್ ಇದೆ. ಅಲ್ಲಿಂದ ನೀರು ಸರಬರಾಜಾಗುತ್ತಿದೆ. ನೀರಿನ ವಿಷಯದಲ್ಲಿ ಮೈಸೂರು ನಗರ ವಿಶೇಷವಾದಂಥ ಆಯಕಟ್ಟಿನ ಸ್ಥಾನದಲ್ಲಿದೆ. ಆದಕಾರಣ ಕಾವೇರಿ ನದಿಯಿಂದ ಗ್ರಾ.ಬಿ.ಟೇಷನ್ ಮೂಲಕ ನೀರವಾಗಿ ಮೈಸೂರು ನಗರಕ್ಕೆ ನೀರನ್ನು ತೆಗೆದು ಕೊಂಡು ಬರುವುದಕ್ಕೆ ಆದಕಾಶವಿದೆ. ಆ ದೃಷ್ಟಿಯಿಂದ ದಿವಾನ್ ಪೂರ್ಣಯ್ಯನವರ ಕಾಲದಲ್ಲಿ ದಿವಾನ್ ಪೂರ್ಣಯ್ಯನವರೇ ಎಂದು ಒಂದು ನಾಲೆ ತೆಗೆದು ಆ ನಾಲೆಯ ಮೂಲಕ ನೀರನ್ನು ಸರಬರಾಜು ಮಾಡರಾಗುತ್ತಿತ್ತು. ನಂತರ ಅದನ್ನು ಕೈಬಿಟ್ಟು ಕಾರಂಜಿ ಪದ್ಧತಿ ಮೇಲೆ ಎಲ್ಲ ಮನೆಗೂ ನೀರು ಸರಬರಾಜು ಮಾಡುತ್ತಿದ್ದರು. ಆದರೆ ಇವೊತ್ತು ಮೈಸೂರು ನಗರದ ಜನರು ನೀರಿಗಾಗಿ ಪಡುತ್ತಿರುವ ಬವಣೆ ಹೇಳುವುದಕ್ಕೆ ಅಸಾಧ್ಯ. ಕೆಲವು ಮೊಹತ್ತಾಗಳಲ್ಲಿ ಒಂದು ಮೈಲಿ ದೂರದ ವರೆಗೆ ಹೋದರೂ ಸಹ ನೀರು ಸಿಗುತ್ತಿಲ್ಲ; ಅಂತಹ ಒಂದು ಪರಿಸ್ಥಿತಿ ನಿರ್ಮಾಣವಾಗಿದೆ. ನಗರದ ಮಧ್ಯ ಭಾಗದಲ್ಲಿ ಮಾತ್ರ ಸ್ವಲ್ಪಮಟ್ಟಿಗೆ ನೀರು ಸರಬರಾಜಾಗುತ್ತಿದೆ. ಅಲ್ಲೂ ಕೂಡ ಎಲ್ಲ ಮನೆಗೂ ನೀರು ಸಾಕಷ್ಟು ಬರುತ್ತಿಲ್ಲ. ಈ ಮೊದಲು 11 ದಶಲಕ್ಷ ಗ್ಯಾಲನ್ ಸಮಷ್ಟಿ ನೀರು ಸರಬರಾಜು ಇದ್ದಿದ್ದು ಇಂದು ಅದು ಮೂರೂವರೆ ದಶಲಕ್ಷ ಗ್ಯಾಲನ್ ಗೆ ಇಳಿದಿದೆ ಎಂದರೆ ಅದು ಯಾವ ರೀತಿ ಸಾಕಾಗುತ್ತದೆ ಎಂಬುದನ್ನು ತಾವೇ ಊಹಿಸಿಕೊಳ್ಳಬಹುದು. ಎಂತಕ್ಕೆ ಈ ಪರಿಸ್ಥಿತಿ ಉಂಟಾಗಿದೆ? ಮಳೆ ಬಾರದೆ ಆಯತೇ? ಅಥವಾ ಕಾವೇರಿ ನದಿಯಲ್ಲಿ ನೀರು ಬತ್ತಿ ಹೋಗಿದೆಯೇ? ಅಲ್ಲಿ ನೀರು ಬತ್ತಿಲ್ಲ; ಈಗಲೂ ಸಹ ಅಲ್ಲಿ ಸಾಕಷ್ಟು ನೀರು ಹರಿಯುತ್ತಿದೆ. ನೀರವಾಗಿ ನೀರನ್ನು ತೆಗೆದುಕೊಂಡು ಬರುವುದಕ್ಕೆ ವ್ಯವಸ್ಥೆ ಇದೆ; ಆದರೆ ಆ ಕಡೆಗೆ ಸರ್ಕಾರ ಗಮನ ಕೊಡಲಿಲ್ಲ; ಮೈಸೂರು ನಗರಕ್ಕೆ ನೀರನ್ನು ಒದಗಿಸುವುದಕ್ಕೆ ಕೃಷ್ಣರಾಜಸಾಗರ ಒಂದು ಸರೋವರವಾಗಿದೆ. ಹಾಗಿದ್ದರೂ ಸಹ ಎಂತಕ್ಕೆ ನೀರು ಸಾಕಷ್ಟು ಸರಬರಾಜಾಗುತ್ತಿಲ್ಲ! ಇದು ಇದ್ದಕ್ಕಿದ್ದಂತೆ ಆಕಸ್ಮಿಕವಾಗಿ ಉಂಟಾದ ಪರಿಸ್ಥಿತಿ ಅಲ್ಲ; ಕಳೆದ ಎಂಟು ತಿಂಗಳುಗಳಿಂದ ಕೃಷ್ಣರಾಜಸಾಗರದಲ್ಲಿ ನೀರಿನ ಮಟ್ಟ ಬಹಳ ಶಿಥಿಲವಾಗಿ ಇಳಿಯುತ್ತಾ ಬಂದಿರದಿಂದ ಆ ಬಗ್ಗೆ ಎಲ್ಲ ಕಡೆಗೂ ಎಚ್ಚರಿಕೆ ಕೊಟ್ಟಿದ್ದಾರೆ. ಏಪ್ರಿಲ್ ತಿಂಗಳ ನಿಂದಾಚೆಗೆ ನೀರು ಸರಬರಾಜಾಗುವುದಿಲ್ಲ ಎಂದು; ಆದರೆ ಮೈಸೂರು ನಗರಕ್ಕೆ ಮಳೆಯಾಗದಿದ್ದರೂ ಸಹ ಏಪ್ರಿಲ್ ಮತ್ತು ಮೇ ತಿಂಗಳುಗಳಲ್ಲಿ ನೀರು ಸರಬರಾಜು ಮಾಡುವುದಕ್ಕೆ ವ್ಯವಸ್ಥೆ ಇದೆ ಎಂದು ಹೇಳಿದ್ದರು; ಆದರೆ ಸರ್ಕಾರದವರು ಮಾಡಿರತಕ್ಕಂಥ ಕರ್ತವ್ಯ ಲೋಪದಿಂದ ಇಂದು ಜನರು ತೊಂದರೆಗೆ ಒಳಗಾಗಿದ್ದಾರೆ. ಕೃಷ್ಣರಾಜಸಾಗರಕ್ಕೆ ಸೇರಿದಂತೆ 60 ಅಡಿ ಎತ್ತರದಲ್ಲಿ ಬಂದಂಡೆ ನಾಲೆ ಇದೆ. ಈ ನಾಲೆಯಿಂದ ನೀರನ್ನು ತೆಗೆದುಕೊಂಡು ಒಂದು ಮೈಲಿ ದೂರದಲ್ಲಿ

ಇರುವ ಪಂಪಿಂಗ್ ಸ್ಟೇಷನ್‌ನಲ್ಲಿ ನೀರನ್ನು ಪರಿಶುದ್ಧ ಮಾಡಿ ಮೈಸೂರು ನಗರಕ್ಕೆ ಸರಬರಾಜು ಮಾಡುವುದಕ್ಕೆ ವ್ಯವಸ್ಥೆ ಇದೆ. ಇಂದು ಅಲ್ಲಿ 68 ರಿಂದ 70 ಅಡಿಯವರೆಗೆ ನೀರು ಇದೆ. ಆದರೂ 60 ಅಡಿ ಎತ್ತರದಲ್ಲೇ ವ ತೊಬಿನಿಂದ ನೀರು ಹರಿಯುವುದಕ್ಕೆ ಅವಕಾಶ ಇಲ್ಲದಂತೆ ಆಗಿದೆ. ಇದಕ್ಕೆ ಕಾರಣ ಅಲ್ಲಿ ಕಲ್ಲು, ಮಣ್ಣು ಮತ್ತು ಹೂಳು ತುಂಬಿಕೊಂಡಿರುವುದು. ಈ ಬಗ್ಗೆ ಸರ್ಕಾರದವರು ಮುಂಜಾಗೃತಾ ಕ್ರಮವನ್ನು ಏತಕ್ಕೆ ಕೈಕೊಳ್ಳಲಿಲ್ಲ ಎಂದು ಕೇಳಬೇಕಾಗಿದೆ! ನಂಬಿಂಥ ಪಟ್ಟ ಅಧಿಕಾರಿಗಳು ಇದರ ಕಡೆಗೆ ಏತಕ್ಕೆ ಗಮನ ಕೊಡಲಿಲ್ಲ ಎಂದು ಕೇಳಬೇಕಾಗಿದೆ! ಅವರೇನು ತಪಾಷೆ ನೋಡುತ್ತಿದ್ದರೆ ಎಂದು ಕೇಳುತ್ತೇನೆ? ಇದೇನು ಹುಡುಗಾಟಕ್ಕೆ ನಮಾಚಾರವಲ್ಲ; ಲಕ್ಷ ಪ್ರಜೆಗಳಿಗೆ ನೀರು ಸರಬರಾಜು ಮಾಡುವುದು ಈ ಅಧಿಕಾರಿಗಳ ಕರ್ತವ್ಯವಲ್ಲವೇ? ಅದರೂ ಸಹ ಸರ್ಕಾರದವರು ಈ ಕಡೆಗೆ ಏನಾವರೂ ಆಲೋಚನೆ ಮಾಡಿದ್ದಾರೆವೋ ಎಂದು ಪ್ರಶ್ನೆ ಮಾಡಬೇಕಾಗಿದೆ? ಅಲ್ಲಿ 60 ಅಡಿಯಂತಲೂ ಕೆಳಗೆ ನೀರು ಹೋದರೂ ಸಹ ಮೈಸೂರು ನಗರಕ್ಕೆ ನೀರನ್ನು ಸರಬರಾಜು ಮಾಡುವುದಕ್ಕೆ ಅವಕಾಶವಿದೆ. ನೇರವಾಗಿ ನದಿಯ ಪಾತ್ರದಿಂದಲೇ ನೀರನ್ನು ಮೈಸೂರು ನಗರಕ್ಕೆ ತೆಗೆದುಕೊಂಡು ಬರುವುದಕ್ಕೆ ವ್ಯವಸ್ಥೆ ಸಹ ಇದೆ. ಆದರೆ ಆಗ ಆದಕ್ಕೆ ಹಾಕಿದ್ದ ಸಿಮೆಂಟ್ ಪೈಪ್ ಒಡೆದು ಹೋಗಿದೆ ಎಂದು ಕೇಳಿದ್ದೇನೆ. ಮತ್ತು ಈ ಬಗ್ಗೆ ಅಲ್ಲಿಯ ರೈತರು ರಸ್ತೆ ಮಾಡಲು ಜಾಗವನ್ನು ಬಿಡಲಿಲ್ಲ ಎಂದು ಹೇಳುವುದನ್ನು ಕೇಳಿದ್ದೇನೆ. ಆ ಜಾಗವನ್ನು ಸ್ವಾಧೀನಪಡಿಸಿಕೊಳ್ಳುವ ಕೆಲಸ ಕಳೆದ 6 ವರ್ಷದಿಂದ ನಡೆದಿದ್ದರೂ ಸಹ ಇನ್ನೂ ಶಿವರಗೂ ಮುಗಿದಿಲ್ಲ. ನಾನು ಮೊನ್ನೆತಾನೆ ಏಜಾರ ಮಾಡಿ ಕೇಳಿದಾಗ ಡಿಪ್ಯುಟಿ ಇಂಡಿಯಾ ರೂಲ್ಸ್ ಪ್ರಕಾರ ಜಾಗವನ್ನು ಸ್ವಾಧೀನ ಮಾಡಿಕೊಂಡಿದ್ದಾರೆಂದು ತಿಳಿಯಿತು. ಇಂದು ಮೈಸೂರು ನಗರದ ಜನರು ನೀರಿಗಾಗಿ ಬಹಳ ಪರದಾಡುತ್ತಿದ್ದಾರೆ. ಈಗ ಅಧಿಕಾರಿಗಳು ಕಣ್ಣು ಬಿಟ್ಟು ನೋಡುತ್ತಿದ್ದಾರೆ. ಮೈಸೂರು ನಗರದ ಉತ್ತರ ಭಾಗದಲ್ಲಿ ಜನರು ನೀರಿಗಾಗಿ ಬಹಳ ತೊಂದರೆ ಪಡುತ್ತಿದ್ದಾರೆ. ಇದನ್ನು ನೋಡಿದರೆ ನನಗೆ ಬಹಳ ವ್ಯಥೆಯಾಗುತ್ತದೆ. ಮೊನ್ನೆ ತಾನೆ ಮಾನ್ಯ ಮಂತ್ರಿಗಳು ಅಲ್ಲಿಗೆ ಬಂದಿದ್ದರು. ಆ ಸಮಯದಲ್ಲಿ ಕೆಲವು ಕಾರ್ಯಕ್ರಮಗಳನ್ನು ಕೈಕೊಳ್ಳುವುದಾಗಿ ಆಶ್ವಾಸನೆ ಕೊಟ್ಟಿದ್ದಾರೆ. ಆದರೂ ಸಹ ನಾನು ಅತ್ಯಂತ ವ್ಯಸನದಿಂದ ಒಂದು ವಿಷಯ ಹೇಳಬೇಕಾಗಿದೆ; ಏನೆಂದರೆ ಸರ್ಕಾರದವರು ಕೊಡಬಹುದಾದಂಥ ಆಶ್ವಾಸನೆ ಏನಿದೆ, ಅದನ್ನು ಅವರು ಹೇಳಿದಂಥ ಅವಧಿಯಲ್ಲಿ ಜಾರಿಗೆ ತರುತ್ತಾರೆಯೆ ಬಗ್ಗೆ ನನಗೆ ನಂಬಿಕೆ ಇಲ್ಲ. ಜಾರಿಗೆ ಬಂದರೆ ನಾನು ಅತ್ಯಂತ ಸಂತೋಷಪಡುತ್ತೇನೆ. ಆಗ ಸರ್ಕಾರ ಅಭಿನಂದನೆಗೆ ಪಾತ್ರವಾದ ಸರ್ಕಾರ ಎಂದು ಹೇಳುವುದಕ್ಕೆ ನಾನು ಹಿಂಜರಿಯುವುದಿಲ್ಲ. ಈಗ ಸರ್ಕಾರದವರು ಏನು ಕಾರ್ಯಕ್ರಮ ಹಾಕಿಕೊಂಡಿದ್ದಾರೆ, ಅದನ್ನು ಈ ಮೊದಲೇ ಏತಕ್ಕೆ ಹಾಕಿಕೊಳ್ಳಲಿಲ್ಲವೆಂಬುದನ್ನು ಕೇಳಬೇಕಾಗಿದೆ. ನಾನು ಮೊನ್ನೆಯೇ ಅರ್ಬನ್ ಡೆವಲಪ್‌ಮೆಂಟ್ ಡಿಪ್ಯಾಂಡ್ ಬಂದಾಗ ಈ ವಿಷಯದ ಬಗ್ಗೆ ಪ್ರಸ್ತಾಪ ಮಾಡಬೇಕೆಂದಿದ್ದೆ. ಆದರೆ ಆಗಲಿಲ್ಲ; ಈಗರಾದರೂ ನಾನು ಸರ್ಕಾರಕ್ಕೆ ಹೇಳುವುದಕ್ಕೆ ಅಪೇಕ್ಷೆ ಪಡುತ್ತೇನೆ; ಏನೆಂದರೆ, ಈ ರೀತಿ ಸ್ಥಳೀಯ ಸಂಸ್ಥೆಗಳ ಕುತ್ತಿಗೆಯನ್ನು ಹಿಸುಕಬೇಡಿ ಎಂದು. ಏಕೆಂದರೆ ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇರುವವರು ನಾವು. ಆದಕಾರಣ ಸ್ಥಳೀಯ ಸಂಸ್ಥೆಗಳು ಸ್ವತಂತ್ರವಾಗಿ ಬೆಳೆಯುವುದಕ್ಕೆ ಅವಕಾಶ ಮಾಡಿಕೊಡಬೇಕು. ಅವರು ತಮ್ಮ ಕಾರ್ಯಕರಾಚಿಗಳನ್ನು ಸುಲಲಿತವಾಗಿ ನಡೆಸುವುದಕ್ಕೆ ಅವಕಾಶ ಮಾಡಿಕೊಡಬೇಕು. ಮೈಸೂರು ನಗರ ಸಭೆಯ ಕತ್ತನ್ನು ಹಿಸುಕುವುದರ ಮೂಲಕ ಅದರ ಅಡಳಿತವನ್ನು ಸರ್ಕಾರದ ವಶಕ್ಕೆ ತೆಗೆದುಕೊಳ್ಳದಿದ್ದರೆ ಇಂದು ನಾನು ಈ ಬಗ್ಗೆ ಮಾತನಾಡುವ ಅವಶ್ಯಕತೆ ಇರಲಿಲ್ಲ; ಮತ್ತು ಮೈಸೂರು ನಗರದ ವಿಧಾನಸಭಾ ಸದಸ್ಯರಾಗಲೀ ಲೋಕಸಭಾ ಸದಸ್ಯರಾಗಲೀ ಈ ಪ್ರಶ್ನೆಯನ್ನು ಇಂದು ಕೇಳುತ್ತಿರಲಿಲ್ಲ; ನೇರವಾಗಿ ಪುರಸಭಾ ಸದಸ್ಯರೇ ಇದಕ್ಕೆ ಜವಾಬ್ದಾರಿಯಾಗುತ್ತಿದ್ದರು. ಏಕೆಂದರೆ ಈ ಕೆಲಸವನ್ನು ಮಾಡುವವರು ಪುರಸಭಾ ಸದಸ್ಯರು. ಮೈಸೂರು ನಗರದ ಜನರು ಒಟ್ಟಿತ್ತ ಜನರು, ಅವರು ಎದ್ದಾಳೆವಂತರಾಗಿದ್ದಾರೆ. ಇಂದು ಎಲ್ಲ ಕಡೆಯೂ ಆ ರೀತಿ ಇದ್ದಾರೆ. ಆದಕಾರಣ ಜನರು ದಕ್ಷ ರಾಜರನ್ನು ಮತ್ತು ಸಮರ್ಥರಾದವರನ್ನು ಪುರಸಭೆಗೆ ಆರಿಸುತ್ತಾರೆ. ಆ ಒಂದು ರಾಜಕೀಯ ಪ್ರಜ್ಞೆ ಜನತೆಗೆ ಇದೆ. ಈ ರೀತಿ ಆರಿಸಿ ಬಂದಂಥ ಪುರಸಭಾ ಸದಸ್ಯರಿಗೆ ತಮ್ಮ ಕಾರ್ಯವನ್ನು ಮಾಡಿಸಿಕೊಳ್ಳುವುದಕ್ಕೆ ಶಕ್ತಿ ಇರುತ್ತದೆ. ಅದರಂತೆ ಅವರು ಈ ಕೆಲಸವನ್ನು ಸಹ ಮಾಡುತ್ತಿದ್ದರು. ಆದರೆ ಸರ್ಕಾರದಲ್ಲಿ ಒಂದು ಭ್ರಾಂತಿ ಇರುವ ಹಾಗೆ ಇದೆ. ಏನೆಂದರೆ ಚುನಾವಣೆಯಲ್ಲಿ ಆರಿಸಿ ಬಂದಂಥ ಬದಲಾಗಿ ಈ ಕಾರ್ಯ ಮಾಡುವುದಿಲ್ಲ; ಅವಕಾರಣ ಅದನ್ನು ನೇರವಾಗಿ ನಾವೇ ಮಾಡಿದರೂ ಆಗುತ್ತದೆ ಎಂದು. ಮೈಸೂರು ನಗರದಲ್ಲಿ ಕಳೆದ ಒಂದು ವರ್ಷ ಮತ್ತು ಎರಡು ತಿಂಗಳಾಗಲಿ ನೇರವಾದಂಥ ಅಡಳಿತವಿದೆ. ಈ 14 ತಿಂಗಳ ಅವಧಿಯಲ್ಲಿ 3 ಜನ ಅಡಳಿತಾಧಿಕಾರಿಗಳು ಇದ್ದರು. ಇದರ ಅಡಳಿತಾಧಿಕಾರಿ ಡಿಜಿನಲ್ ಕಮಿಷನರ್. ಅವರು ಅನೇಕ ಜಿಲ್ಲೆಗಳ ಕೆಲಸ ಮಾಡಬೇಕಾಗಿದೆ, ಅಭಿವೃದ್ಧಿ ಕಾರ್ಯಗಳ ಕಡೆಗೆ ಗಮನ ಕೊಡಬೇಕಾಗಿದೆ.

(ಶ್ರೀ ಕೆ. ಪುಟ್ಟಸ್ವಾಮಿ)

ಅಹಾರದ ವಿಚಾರಕ್ಕೆ ಗಮನ ಕೊಡಬೇಕು. ಹೀಗೆ ಅವರಿಗೆ ನೂರಾರು ಕೆಲಸಗಳು ಇವೆ. 30 ದಿವಸಗಳಲ್ಲಿ 3 ಗಂಟೆ ಕೂಡ ಅವರು ಮೈಸೂರು ನಗರದ ಬಗ್ಗೆ ಗಮನ ಕೊಡುವುದಕ್ಕೆ ಸಾಧ್ಯವಿಲ್ಲ. ಎಷ್ಟೇ ಧಕ್ಕರಾದ ಅಧಿಕಾರಿ ಇದ್ದರೂ ಅದನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ. ಮೈಸೂರು ನಗರ ಸಭೆಯ ಹಣಕಾಸಿನ ಪರಿಸ್ಥಿತಿ ಕೂಡ ಶೋಚನೀಯವಾದ ಪರಿಸ್ಥಿತಿಯಲ್ಲಿದೆ. ಅದರಿಂದ ಅಲ್ಲಿ ಒಬ್ಬರು ಫುರ್ ಟೈಮ್ ಅಡ್ಮಿನಿಸ್ಟ್ರೇಟರನ್ನು ಹಾಕಿದರೆ ಅವರಿಗೆ ಸಂಬಳ ಕೊಡತಕ್ಕ ಶಕ್ತಿ ಮುನಿಸಿಪಾಲಿಟಿಗೆ ಇದೆ. ಡಿವಿಜನಲ್ ಕಮಿಷನರ ದರ್ಜೆಯ ಅಡ್ಮಿನಿಸ್ಟ್ರೇಟರಿಗೆ ಮೂರು ಸಾವಿರ ರೂಪಾಯಿಗಳ ಸಂಬಳವನ್ನು ಕೊಡತಕ್ಕ ಶಕ್ತಿ ಪುರಸಭೆಗೆ ಇದೆ. ಆದರೆ ಈ ಕಡೆ ಸರ್ಕಾರದವರು ಗಮನ ಕೊಟ್ಟಿಲ್ಲ. ಇದನ್ನು ಉಪೇಕ್ಷೆ ಮಾಡಿದ್ದಾರೆ. ದುರಮಾಡಿ ಇದನ್ನು ಉಪೇಕ್ಷೆ ಮಾಡಬೇಡಿ. ಮೈಸೂರು ನಗರ ಸಭೆಗೆ ಒಬ್ಬರು ಫುರ್ ಟೈಮ್ ಅಡ್ಮಿನಿಸ್ಟ್ರೇಟರನ್ನು ನೇಮಿಸಿ ಅವರು ತಮ್ಮ ಸಂಪೂರ್ಣವಾದ ಕಾಲವನ್ನು ನಗರಸಭೆಯ ಆಡಳಿತಕ್ಕೆ ಉಪಯೋಗ ಮಾಡುವಂತೆ ಮಾಡಬೇಕು. ಆ ಮೇಲೆ ತಮಗೆ ಯಾವಾಗ ನೂಕು ಕಾಣುತ್ತದೆಯೋ ಆಗ ಅದಷ್ಟು ಜಾಗೃತವಾಗಿ ಚುನಾವಣೆಯನ್ನು ಮಾಡುವುದು ಯೋಗ್ಯ. ಈ ನನ್ನ ಸಲಹೆಗಳನ್ನು ಮಾನ್ಯ ಮಂತ್ರಿಗಳು ಸ್ವೀಕಾರ ಮಾಡುತ್ತಾರೆ ಎಂದು ನಾನು ನಂಬಿದ್ದೇನೆ.

ಅಧ್ಯಕ್ಷರು.—ಮೈಸೂರು ನಗರದಲ್ಲಿ ಮೊದಲು ನೀರಿನ ಬವಣಿಯನ್ನು ತಪ್ಪಿಸಿ. ನಾನು ನಿನ್ನ ಮೈಸೂರು ನಗರಕ್ಕೆ ಹೋಗಿದ್ದೆ. ಅಲ್ಲಿ ಜನಗಳಿಗೆ ಕುಡಿಯುವುದಕ್ಕೆ ನೀರು ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರಾದ ಶ್ರೀಮಾನ್ ಪುಟ್ಟಸ್ವಾಮಿಯವರು ಈಗ ಏನು ಹೇಳಿದರು ಅದಕ್ಕೆ ನಾನೂ ಕೂಡ ಧ್ವನಿಗೂಡಿಸುತ್ತೇನೆ. ಈಗ ಕೆಲವು ದಿವಸಗಳ ಹಿಂದೆ ಮೈಸೂರು ನಗರದಲ್ಲಿ ಓಡಾಡುವ ಅವಕಾಶ ನನಗೆ ಸಿಕ್ಕಿತ್ತು. ಅಲ್ಲೂ ಜನ ನಮ್ಮ ಮೇಲೆ ಹೇಳಿದರು. ಶ್ರೀಮಾನ್ ದೇವೇಗೌಡರೇ ಇಲ್ಲೇ ಇದ್ದಾರೆ. ನೀವು ಬೀದಿ ಬೀದಿಯಲ್ಲಿ ತಿರುಗಾಡುತ್ತಿದ್ದೀರಿ, ನಮ್ಮ ಕಷ್ಟವನ್ನು ಕೇಳುವವರು ಯಾರೂ ಇಲ್ಲ ಎನ್ನುವ ಮಾತನ್ನು ಜನಗಳು ಹೇಳಿದ್ದಾರೆ. ಅಗ ಮೈಸೂರು ನಗರದಲ್ಲಿ 2-3 ಕಡೆ ನಾನು ಹೋದಾಗ ಬಹಳ-ಕಾತುರದಿಂದ ಆತುರದಿಂದ ರಾತ್ರಿ ರಾತ್ರಿ ಈ ಕೆಲಸ ನಡೆಯುತ್ತಿತ್ತು. ಗಾಯತ್ರಿ ನಗರದಲ್ಲಿ ನೀರಿನ ಪೈಪು ಎಳೆಯುತ್ತಿದ್ದರು. ಇದನ್ನು ನೋಡಿದರೆ ನನಗೆ ಏನು ಅನಿಸುತ್ತದೆ ಎಂದರೆ ಚುನಾವಣೆ 5 ವರ್ಷಕ್ಕೊಂದು ಸಾರಿ ನಡೆಯುವುದಕ್ಕಿಂತ ಎರಡು ವರ್ಷಕ್ಕೊಂದು ಸಾರಿ ಚುನಾವಣೆ ನಡೆದರೆ ಒಳ್ಳೆಯದು ಎಂದು ಅನಿಸುತ್ತದೆ. ಏತಕ್ಕೊಂದರೆ ಕೆಲಸಗಳು ವೇಗದಲ್ಲಿ ಆಗುತ್ತವೆ. ಮೈಸೂರು ನಗರದಲ್ಲಿ ಉಪಚುನಾವಣೆ ಆದ ಮೇಲೆ ಗಾಯತ್ರಿ ನಗರದಲ್ಲಿ ನೀರಿನ ಪೈಪು ಮತ್ತು ನಲ್ಲಿಗಳನ್ನು ಕಿತ್ತುಕೊಂಡು ಹೋಗಿದ್ದಾರೆ. ಆ ವಿಷಯವನ್ನು ಅಸೆಂಬ್ಲಿಯಲ್ಲಿ ಎತ್ತಬೇಕು ಎಂದು ನನಗೆ ಅಲ್ಲಿಯ ಜನಗಳು ಒಂದು ಪತ್ರವನ್ನು ಬರೆದಿದ್ದಾರೆ. ಈ ರೀತಿ ಆಗಬಾರದು. ಶ್ರೀಮಾನ್ ಪುಟ್ಟಸ್ವಾಮಿಯವರು ಏನು ತೀವ್ರತೆಯನ್ನು ವ್ಯಕ್ತಪಡಿಸಿದರೋ ಅದನ್ನು ಸರ್ಕಾರದವರು ಅರಿತುಕೊಂಡು ಮೈಸೂರು ನಗರದ ಪರಿಸ್ಥಿತಿಯನ್ನು ಸುಧಾರಿಸುವುದಕ್ಕೆ ಹೆಚ್ಚು ವೇಗದಲ್ಲಿ ಕೆಲಸ ಮಾಡಿ ಜನಗಳಿಗೆ ಕುಡಿಯುವ ನೀರಿನ ಸೌಲಭ್ಯವನ್ನು ಒದಗಿಸಿ ಆ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು. ಚುನಾವಣೆಯನ್ನು ನಡೆಸುವ ಬಗ್ಗೆ ಹಿರಿಯರೂ ಮತ್ತು ಅನುಭವಿಗಳೂ ಆದ ಶ್ರೀಮಾನ್ ಪುಟ್ಟಸ್ವಾಮಿಯವರು ಏನು ಸಲಹೆಯನ್ನು ಕೊಟ್ಟಿದ್ದಾರೆ ಅದನ್ನು ತೆಗೆದುಕೊಳ್ಳಿ. ಮತ್ತು ಚುನಾವಣೆಯನ್ನು ನಡೆಸಿ. ಮುನಿಸಿಪಾಲಿಟಿಗಳ ಚುನಾವಣೆಗಳನ್ನು ನಡೆಸದೆ ಅವುಗಳ ಕುತಿಯನ್ನು ಹಿಚ್ಚಿಕೊಳ್ಳುವುದಕ್ಕೆ ಹೋಗಬೇಡಿ ಎಂದು ಶ್ರೀಮಾನ್ ಪುಟ್ಟಸ್ವಾಮಿಯವರು ಏನು ಬುದ್ಧಿವಾದವನ್ನು ಕೊಟ್ಟಿದ್ದಾರೆ ಅದನ್ನು ಸ್ವೀಕಾರ ಮಾಡಿ. ಮೈಸೂರಿನಲ್ಲಿ ಕುಡಿಯುವ ನೀರಿನ ಸಮಸ್ಯೆಯನ್ನು ಅತಿ ಶೀಘ್ರವಾಗಿ ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ಮೈಸೂರು ಜಿಲ್ಲೆಯವರು ನಾಲ್ಕು ಜನ ಮಂತ್ರಿಗಳಿದ್ದಾರೆ. ಜೊತೆಗೆ ಮಾನ್ಯ ಮುಖ್ಯ ಮಂತ್ರಿಗಳೂ ಮೈಸೂರು ಜಿಲ್ಲೆಯವರು. ಅದರ ಮೂಗಿನ ಕೆಳಗೆ ನೀರು ಸಿಕ್ಕುವುದಿಲ್ಲ ಎಂದು ಹೇಳಿದರೆ ಹೇಗೆ ?

ಅಧ್ಯಕ್ಷರು.—ಅದಕ್ಕೂ ಇದಕ್ಕೂ ಸಂಬಂಧವಿಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ.—ನಾನು ಮೈಸೂರು ನಗರದ ಮಹೇಯರಲ್ಲಿ ಪ್ರಾರ್ಥನೆ ಮಾಡುತ್ತೇನೆ, ಅವರು ಖಾಲಿ ಕೊಡವನ್ನು ಶ್ರೀಮತಿ ಇಂದಿರಾಗಾಂಧಿಯವರಿಗೆ ಪಾರ್ಸರ್ ಮಾಡಬೇಕು ಎಂದು. ಆಗ ಅವರಿಗೆ ನಮ್ಮ ರಾಜ್ಯದ ಆಡಳಿತದ ತಯಾರಾ ಅರ್ಥವಾಗಬಹುದು ಎಂದು ನಾನು ಮಾನ್ಯ ಅಧ್ಯಕ್ಷರ ಮೂಲಕ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

† ಶ್ರೀ ಡಿ. ಕೆ. ನಾಯ್ಡು (ನ್ಯಾಯ ಮತ್ತು ಪೌರಾಡಳಿತ ಶಾಖೆಗಳ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ ಮೈಸೂರು ನಗರದಲ್ಲಿ ಇತ್ತೀತ್ತಾಗಿ ನೀರಿನ ಅಭಾವ ಉಂಟಾಗಿದೆ. ಇದನ್ನು ನಾನು ಸ್ವತಃ ಮೈಸೂರಿಗೆ ಹೋಗಿ ಕಂಡಿದ್ದೇನೆ. ನಾನು ಮೊನ್ನೆ ದಿವಸ ಮೈಸೂರು ನಗರಕ್ಕೆ ಹೋದಾಗ ಅಲ್ಲಿಯ ಶಾಸಕರಾದ ಶ್ರೀಮಾನ್ ಪುಟ್ಟಸ್ವಾಮಿಯವರೂ ಸಹ ನನ್ನ ಜೊತೆಯಲ್ಲಿ ಇದ್ದರು. ಈ ನೀರು ಸರಬರಾಜಿನ ವಿಚಾರವನ್ನು ಸಂಬಂಧಪಟ್ಟ ಅಧೀನರ ಜೊತೆಯಲ್ಲಿ ವಿಚಾರ ವಿನಿಮಯಮಾಡಿ ನಗರದಲ್ಲಿ ಶೀಘ್ರವಾಗಿ ನೀರು ಪೂರೈಕೆಯಾಗುವ ಯೋಜನೆಯನ್ನು ಮಾಡಿದ್ದೇವೆ. ಸದ್ಯದ ಮಟ್ಟಿಗೆ ಮೈಸೂರು ನಗರದಲ್ಲಿ 50 ಟ್ರಕ್ ಲೋಡ್ ನೀರನ್ನು ಪ್ರತಿನಿತ್ಯ ಸರಬರಾಜು ಮಾಡುವಂತೆ ಸೂಚನೆ ಕೊಟ್ಟಿದೆ. 5 ರಿಂಗ್‌ಗಳು ತೀವ್ರ ಗತಿಯಲ್ಲಿ ಕೆಲಸ ಮಾಡುತ್ತಿವೆ. ಅಲ್ಲಿ ಸಿ.ಐ.ಟಿ.ಬಿ. ಇಂಜಿನಿಯರ್ಸ್ ಮುನಿಸಿಪಾಲಟಿಯ ಇಂಜಿನಿಯರ್ಸ್ ಮತ್ತು ಪಿ.ಎಚ್.ಇ. ಇಂಜಿನಿಯರ್ಸ್, ಒಟ್ಟಾಗಿ ಪೇರಿಕೊಂಡು ನೀರು ಸರಬರಾಜಿನ ಕೆಲಸವನ್ನು ಸಮರ್ಪಕವಾಗಿ ಮಾಡುವುದಕ್ಕೆ ಏನು ಮಾರ್ಪಾಡುಗಳು ಬೇಕೋ ಅದನ್ನು ಮಾಡುತ್ತಿದ್ದಾರೆ. ಅಲ್ಲಿ ಮುಟ್ಟಿದ್ದಂತಹ ಹಳೆಯ ಬಾವಿಗಳನ್ನು ಪುನಃ ತೆಗೆದು ಶುದ್ಧ ಮಾಡಿ ಆ ನೀರನ್ನು ಉಪಯೋಗ ಮಾಡಬೇಕೆಂದು ಸೂಚನೆ ಕೊಟ್ಟಿದ್ದೇವೆ. ಈಗ ಈ ಕೆಲಸವನ್ನು ಪಿ.ಎಸ್.ಡಿ. ಡಿಪಾರ್ಟ್‌ಮೆಂಟಿನವರಿಗೆ ವಹಿಸಿದ್ದೇವೆ. ಈ ನೀರಿನ ಸರಬರಾಜಿನ ವ್ಯವಸ್ಥೆಯನ್ನು ಸರಿಪಡಿಸುವ ಬಗ್ಗೆ ಸರ್ಕಾರದವರು ಕ್ರಮ ಕೈಗೊಳ್ಳಲಿಲ್ಲ. ಈ ಕರ್ತವ್ಯದಲ್ಲಿ ಸರ್ಕಾರ ವಿಫಲವಾಗಿದೆ ಎಂದು ಶ್ರೀಮಾನ್ ಪುಟ್ಟಸ್ವಾಮಿಯವರು ಹೇಳಿದರು. ಅವರಿಗೆ ಗೊತ್ತಿರುವ ಹಾಗೆ ಕೃಷ್ಣ ರಾಜಸಾಗರದ ನೀರಿನ ಮಟ್ಟ ಕೆಳಗಿದೆ ಆದ್ದರಿಂದ ಈಗ ಇರುವ ಪೈಪುಗಳ ಮುಖಾಂತರ ನೀರನ್ನು ಪೂರೈಸುವ ಪರಿಸ್ಥಿತಿ ಇಲ್ಲ. ಆದಕಾರಣ ಕಾವೇರಿ ರಿವರ್ ಬೆಡ್‌ನಿಂದ ನೀರನ್ನು ಪಂಪು ಮಾಡಬೇಕಾಗುತ್ತದೆ. ಅದಕ್ಕಾಗಿ ಪೈಪ್ ಲೈನ್ ಹಾಕ ಬೇಕಾದ ಪ್ರಸಂಗ ಇದ್ದು ಆ ಪೈಪ್ ಲೈನ್ ಇರುವ ಭೂಮಿಗೆ ಮಧ್ಯೆ ಪೈಪು ಹಾಕುವುದರ ಬಗ್ಗೆ ಒಬ್ಬರು ಕೋರ್ಟಿಗೆ ಹೋದ್ದರಿಂದ ನಿಧಾನ ಆಯಿತು. ಸಂಬಂಧಿಸಿದ ತಕರಾರು ಹಾಕುವುದಕ್ಕೆ 15-4-1974 ರಂದು ತೀರ್ಮಾನವಾಗಿದೆ. ಆ ಪೈಪ್ ಲೈನ್ ಹಾಕುವುದು ಪೂರ್ತಿ ಆಗದೇ ಇರುವುದರಿಂದ ನೀರು ಸರಬರಾಜು ಮಾಡತಕ್ಕ ಕೆಲಸ ಅಪೂರ್ಣವಾಗಿ ಉಳಿದಿದೆ. ಈ ಕೆಲಸವನ್ನು ತೀರ್ಮಾನವಾಗಿದ್ದ ಮಾದುವುದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆ ಕೊಟ್ಟಿದ್ದೇವೆ. ಈ ದೃಷ್ಟಿಯಿಂದ ಈ ವಿಷಯದಲ್ಲಿ ಸರ್ಕಾರದವರು ಅಸಕ್ತಿಯನ್ನು ವಹಿಸಲಿಲ್ಲ ನಿರ್ಲಕ್ಷ್ಯದಿಂದ ನಡೆಯುತ್ತಾರೆ ಎಂಬ ಆರೋಪಣೆ ನಿರಾಧಾರವಾದದ್ದು ಎಂದು ನಾನು ಹೇಳಬಯಸುತ್ತೇನೆ.

ಆ ಮೇರೆ ಮುನಿಸಿಪಾಲಟಿಯ ಚುನಾವಣೆಯ ಬಗ್ಗೆ ಶ್ರೀಮಾನ್ ಪುಟ್ಟಸ್ವಾಮಿಯವರು ಹೇಳಿದರು. ಈ ವಿಷಯದಲ್ಲಿ ರಾಜಕೀಯ ಮಾಡಬೇಡಿ ಎಂದು ನಾನು ನಿನ್ನ ದಿವಸ ಕೂಡ ಹೇಳಿದ್ದೇನೆ. ಎರಡು ಮುನಿಸಿಪಾಲಟಿಗಳ ಚುನಾವಣೆ ಮಾಡಬೇಕು ಎಂದು ಹೇಳಿ ನಾವು ಈಗಾಗಲೇ ಡಿವಿಜನಲ್ ಕಮಿಷನರುಗಳ ಕಡೆ ಸೂಚನೆ ಹೋಗಿದೆ. ಈ ಪ್ರಕಾರ ಮುನಿಸಿಪಾಲಟಿಗಳ ಚುನಾವಣೆ ಮಾಡುವುದಕ್ಕಾಗಿ ಕ್ಯಾಲೆಂಡರ್ ಆಫ್ ಇವೆಂಟ್ಸ್ ಹೊರಡಿಸುತ್ತಾರೆ. ಮೈಸೂರು ಸಿಟಿಯ ಬಗ್ಗೆ ಅಲ್ಲಿ ಮುನಿಸಿಪಾಲಟಿಯ ಚುನಾವಣೆಯನ್ನು ನಡೆಸುವ ಬಗ್ಗೆ ಪೂರ್ವಭಾವಿ ಅಧಿಸೂಚನೆ ಯನ್ನು ಹೊರಡಿಸಿ ತಕರಾರುಗಳನ್ನು ಕರೆದಿದ್ದಾರೆ, ಅಂತಿಮ ಅಧಿಸೂಚನೆಯನ್ನು ಹೊರಡಿಸಿ ತಕರಾರುಗಳನ್ನು ಕರೆಯುವುದು ಮಾತ್ರ ಉಳಿದಿದೆ. ಅದನ್ನು ಮುನಿಸಿಪಾಲಟಿಯವರು ಮಾಡುತ್ತಾರೆ.

ಡಿವಿಜನಲ್ ಕಮಿಷನರ ಮಟ್ಟದ ಅಡ್ಮಿನಿಸ್ಟ್ರೇಟರನ್ನು ಪೂರ್ಣ ಅವಧಿಯ ಅಧಿಕಾರಿಗಳನ್ನಾಗಿ ಮೈಸೂರು ನಗರಸಭೆಗೆ ನೇಮಿಸಬೇಕು ಎಂದು ಶ್ರೀಮಾನ್ ಪುಟ್ಟಸ್ವಾಮಿಯವರು ಹೇಳಿದ್ದಾರೆ. ಅಲ್ಲಿ ಚುನಾವಣೆಯನ್ನು ಮಾಡಬೇಕು ಎನ್ನುವ ಉದ್ದೇಶ ಇದ್ದುದರಿಂದ ಅಡ್ವೈಜರಿ ಬೋರ್ಡ್ ರಚಿಸಿಲ್ಲ. ಅಲ್ಲಿಗೆ ಫುಲ್‌ಟೈಮ್ ಡಿವಿಜನಲ್ ಕಮಿಷನರನ್ನು ಅಡ್ಮಿನಿಸ್ಟ್ರೇಟರಾಗಿ ನೇಮಕ ಮಾಡುವ ಪ್ರಸಂಗ ಬರಲಿಲ್ಲ. ಚುನಾವಣೆಯನ್ನು ಮುಂದೂಡುವ ಸಂದರ್ಭ ಇದ್ದರೆ ಅಲ್ಲಿಗೆ ಪೂರ್ಣ ಅವಧಿಯ ಡಿವಿಜನಲ್ ಕಮಿಷನರನ್ನು ಅಡ್ಮಿನಿಸ್ಟ್ರೇಟರಾಗಿ ನೇಮಕ ಮಾಡುವುದನ್ನು ಸರ್ಕಾರ ಗಮನದಲ್ಲಿಟ್ಟು ಕೊಂಡು ಮಾಡಬಹುದು ಎಂದು ಇಷ್ಟು ಮಾತ್ರ ನಾನು ಹೇಳುತ್ತೇನೆ.

ಶ್ರೀ ಕೆ. ಪುಟ್ಟಸ್ವಾಮಿ.—ಮಾನ್ಯ ಮಂತ್ರಿಗಳಿಗೆ ನಾನು ಏನು ಹೇಳಿದೆ ಎನ್ನುವುದು ಮನವರಿಕೆಯಾಗಲಿಲ್ಲ. ಚುನಾವಣೆಯ ವಿಚಾರವನ್ನು ನಾನು ಪ್ರಾಸಂಗಿಕವಾಗಿ ಹೇಳಿದೆ. ಈಗ ಮೈಸೂರು ನಗರಸಭೆಯ ಚುನಾವಣೆಯನ್ನು ನಡೆಸುವ ಬಗ್ಗೆ ಪೂರ್ವಭಾವಿ ಸೂಚನೆಯನ್ನು ಹೊರಡಿಸಿ ಆಗಿದೆ. ತಕರಾರುಗಳನ್ನು ಕರೆದಿದ್ದಾರೆ. ಅಂತಿಮ ಅಧಿಸೂಚನೆ ಹೊರಡಿಸಬೇಕು ಎಂದು ಹೇಳಿದ್ದಾರೆ. ಫೈನಲ್ ನೋಟಿಫಿಕೇಷನ್ 1972ನೇ ಇಸವಿಯಲ್ಲೇ ಇಷ್ಟು ಆಗಬೇಕಾಗಿತ್ತು.

(ಶ್ರೀ ಕೆ. ಪುಟ್ಟಸ್ವಾಮಿ)

ಅದು ಇವತ್ತಿ ನವರೆಗೂ ಇಷ್ಟೂ ಆಗುವುದರಲ್ಲೇ ಇದೆ. ಈ ವಿಚಾರವನ್ನು ನಾನು ಪ್ರಾಸಂಗಿಕವಾಗಿ ಹೇಳಿದ್ದೇನೆ. ಅದನ್ನು ಅರಾಯಿದ ಪರಿಶೀಲನೆ ಮಾಡಲಿ. ಕೃಷ್ಣರಾಜಸಾಗರದಲ್ಲಿ 70 ಅಡಿ ನೀರು ಇದೆ. ಬಚ್ಚಲು ಇರುವುದು 60 ಅಡಿ ರೆವೆರೆನ್ಸ್‌ನಲ್ಲಿದೆ. ಅಲ್ಲಿ ನೀರು ಹರಿಯುತ್ತಿಲ್ಲ ಎಂದರೆ ನಾಲೆಯಲ್ಲಿ ಕಲ್ಲು ಮಣ್ಣು ಬಿದ್ದು 5-6 ಫರ್ಮ್‌ಗ್ ಮುಚ್ಚಿ ಹೋಗಿದೆ. ಅದಕಾರಣ ನೀರು ಬರುತ್ತಿಲ್ಲ. ಕೃಷ್ಣರಾಜಸಾಗರದಲ್ಲಿ ನೀರು 60 ಅಡಿ ರೆವೆನ್ಯು ಹೋಗಿದ್ದರೆ ಆಗ ನೀರು ಎತ್ತರೇ ಬೇಕಾಗಿಲ್ಲ. ನಾಲೆ ಮೂಲಕ ನೀರು ಸಾಗಿಸಬಹುದು ನಾಲೆಯಲ್ಲಿ ಕಲ್ಲು ಮಣ್ಣು ತುಂಬಿ ಸಿಂಕ್ ಆಫ್ ಆಗಿದೆ. ಹೊಳು ತುಂಬಿದೆ. ಅದನ್ನು ತೆಗೆಯಬೇಕು. ಈಗ ಅದನ್ನು ತೆಗೆಯುವುದಕ್ಕೆ 300-400 ಜನ ಕೆಲಸಗಾರರನ್ನು ಬಿಟ್ಟು ಹೊಳನ್ನು ತೆಗೆಯುತ್ತಿದ್ದಾರೆ ಎಂದು ಗೊತ್ತಾಗಿದೆ.

ನಾನು ಈ ಪ್ರಶ್ನೆಯನ್ನು ಹಾಕುವುದಕ್ಕೆ ಮುಂಚೆಯೇ ಈ ಕಾರ್ಯವನ್ನು ಇವರು ಏಕೆ ಮಾಡಲಿಲ್ಲವೆಂದು ನಾನು ಈ ಸಂದರ್ಭದಲ್ಲಿ ಕೇಳಬೇಕಾಗಿದೆ. ಕೇವಲ 15 ದಿನಗಳ ಮುಂಚೆ ಅಥವಾ ಒಂದು ತಿಂಗಳ ಹಿಂದೆ ಈ ಕಾರ್ಯಕ್ರಮವನ್ನು ಇವರು ತೆಗೆದುಕೊಂಡಿದ್ದಿದ್ದರೆ ಅಲ್ಲಿನ ಜನರು ನೀರಿಗಾಗಿ ಬೀದಿಬೀದಿಯಲ್ಲಿ ಆರೆಯುತ್ತಾ ಇರಲಿಲ್ಲ, ಏನಾದರೂ ಸಾಂಕ್ರಾಮಿಕ ರೋಗ ಹರಡಿದರೆ, ಜನರ ಗತಿ ಏನು? ಯಾರಿಗಾದರೂ ಪ್ರಾಣಹಾನಿಯಾದರೆ ಅದಕ್ಕೆ ಜವಾಬ್ದಾರರು ಯಾರು? ನಾನು ಪ್ರಾಸಂಗಿಕವಾಗಿ ಚುನಾವಣೆಯ ವಿಚಾರವನ್ನು ತೆಗೆದುಕೊಂಡಿದ್ದು. ಕಾರಣ ಈ ಸಭೆಯ ಕಾಲವನ್ನು ಕಳೆಯಬೇಕೆಂದು ನನಗೆನೂ ಮನಸ್ಸು ಇರಲಿಲ್ಲ. ಹಾಗಿದ್ದಿದ್ದರೆ ನಾನು ಸ್ಥಳೀಯ ಸಂಸ್ಥೆಗಳ ವಿಚಾರವನ್ನು ಕುರಿತು ಏಕೆ ಇಲ್ಲಿ ಮಾತನಾಡಬೇಕಾಗಿತ್ತು. ನಾನು ಯಾವಾಗಲೂ ಅಂತಹ ವಿಚಾರವನ್ನು ಈ ಸಭೆಯಲ್ಲಿ ಮಾತನಾಡಲಿಲ್ಲ. ಈ ಸಭೆಯವರ ಕ್ಷಮಾಪಣೆಯನ್ನು ಕೇಳುವ ಒಂದು ಧಾಟಿಯಲ್ಲಿ ನಾನು ಈ ಪ್ರಶ್ನೆ ಕೇಳಿದ್ದೇನೆ. ಚುನಾವಣೆಯ ವಿಚಾರ ಏನು ಮಾಡಬೇಕೆಂಬುದು ಅವರಿಗೆ ತೇರಿದ್ದು. ಇನ್ನು ಪೂರ್ಣ ಕಾಲದ ಆಡಳಿತ ಅಧಿಕಾರವನ್ನು ಅಲ್ಲಿಗೆ ನೇಮಿಸುವ ವಿಚಾರವನ್ನು ಕುರಿತು ನಾನು ಹೇಳಿದ್ದೇನೆ. ಅಂತಹವರು ಅಲ್ಲಲ್ಲ. ಸರ್ಕಾರ ಯಾವು ಸೇ ಆಡಳಿತವನ್ನು ನಡೆಸಬೇಕಾದರೂ ನಮ್ಮಲ್ಲಿ ಯಾವಾಗಲೂ ಅಧಿಕಾರಿಗಳ ಮೂಲಕವೇ ನಡೆಸಬೇಕು. ಅಲ್ಲಿ ಅಂತಹ ಅಧಿಕಾರಿಗೆ ಸಂಬಳ ಕೊಡುವುದಕ್ಕೆ ಮೈಸೂರು ನಗರದ ಜನಗಳು ಸಿದ್ಧರಾಗಿದ್ದಾರೆ. ಪೂರ್ಣಕಾಲ ವಿನಿಯೋಗಿಸುವಂಥ ಅಧಿಕಾರವನ್ನು ಅಲ್ಲಿಗೆ ನೇಮಿಸುವುದಕ್ಕೆ ಸರ್ಕಾರಕ್ಕೆ ನನು ತೊಂದರೆ ಬಂದಿದೆಯೇ ಗೊತ್ತಿಲ್ಲ. ಅಲ್ಲಿನ ಚುನಾವಣೆ ಮಾಡಬೇಕು. ಇದೂ ಅಲ್ಲದೆ ಅಲ್ಲರತಕ್ಕೆ ನೀರಿನ ಪರಿಸ್ಥಿತಿಯನ್ನು ಸುಧಾರಿಸುವುದು ಬಹಳ ಮುಖ್ಯವಾದುದು. ಅದನ್ನು ಚೆನ್ನಾಗಿ ಮಾನ್ಯ ಮಂತ್ರಿಗಳು ಗಮನ ದಲ್ಲಿಟ್ಟುಕೊಂಡು ದಯವಿಟ್ಟು ಜಾಗೃತರಾಗಿ ಅಲ್ಲಿನ ಜನರಿಗೆ ನೀರಿನ ಸೌಲಭ್ಯವನ್ನು ಒದಗಿಸಿಕೊಡಬೇಕು. ದಯವಿಟ್ಟು ಅದನ್ನು ಮಾಡಿಕೊಡಿ. ಇವತ್ತು ಪೂರ್ಣ ಕಾಲ ವಿನಿಯೋಗ ಮಾಡುವ ಒಬ್ಬ ಆಡಳಿತ ಅಧಿಕಾರವನ್ನು ಮೈಸೂರು ನಗರಸಭೆಗೆ ನೇಮಕಮಾಡಬೇಕು. ಮೈಸೂರಿನಲ್ಲಿ ಹಾಕಬೇಕು. ಅಲ್ಲಿನ ಜನತೆಯೇ ಅವರಿಗೆ ಕೊಡಬೇಕಾದ ಸಂಬಳದ ಹಣವನ್ನು ಕೊಡುತ್ತಾರೆ. ಅದರಲ್ಲಿ ಚೌಕಾಸಿ ಬೇಕಾಗಿಲ್ಲ. ಆದರೆ ಏಳು ಜಿಲ್ಲೆಗಳ ಅಧಿಕಾರ ಹೊತ್ತಿರುವ ಒಬ್ಬ ಡಿವಿಷನ್‌ರ ಕಮಿಷನ್‌ರ ಅಲ್ಲಿ ಏನಿದ್ದಾರೆಂದೇ ಅವರು ಬಹಳ ಬುದ್ಧಿವಂತರು, ದಕ್ಷರು, ಸಾಮರ್ಥ್ಯವುಳ್ಳವರು. ಆ ರೀತಿಯಾಗಿ ಅವರು ಮೈಸೂರಿನಲ್ಲಿದ್ದರೂ ಪೂರ್ತಿದಿನ ಅವರು ಈ ಎಲ್ಲ ಕೆಲಸಗಳನ್ನು ಮಾಡುವುದಕ್ಕಾಗುವುದಿಲ್ಲ.

† Sri H. M. CHANNABASAPPA.—Madam Speaker, It is no doubt true that there has been cut in the supply of water by about 50 per cent. Out of the two pumping stations, only one pumping station which has the capacity of 4 million gallons of water per day is functioning and the other one which draws water directly from K.R.S. is not functioning. The level of water has gone down to about 66', because water is being drawn both for irrigation on the one side and water supply on the other. Because the water level has come down, there has not been enough pressure to drive water. That is one aspect. The other aspect is, as Mr. Puttaswamy has put it, the canal is silted terribly with the result there has not been sufficient flow of water. And, in order to meet an emergency of this kind, we have already

provided, as an emergency measure, in a third stage, to pump water directly from the river. In case water does not flow on account of silt, we have made provision for pumping water direct from the river. That scheme could not be pushed through on account of land trouble. It is being worked out and it will be straightend out within another 15 days. In the meanwhile, we will make adequate arrangements to see that water supply is made immediately to the extent required and to the extent possible and the public do not suffer on that account. I can assure this House that immediate action will be taken for supply of water through lorries and other means to meet the emergency and at the same time, we will also see that the silt is removed taking recourse to extraordinary measures and water is drawn from K. R. S. I can assure this House that necessary action will be taken with the speed and urgency that the situation demands.

ಶ್ರೀ ಡಿ. ಕೆ. ನಾಯ್ಕ.—ನನಗೆ ತಿಳಿದಮಟ್ಟಿಗೆ ಸಿರ್ಲ್ಡ್ ತೆಗೆಯಬೇಕಾದರೆ ಬಹಳಷ್ಟು ಕಾರಾವಕಾಶಬೇಕಾಗುತ್ತದೆ. ಮಾನ್ಯ ಸದಸ್ಯರು ಹೇಳಿದ ವಿಷಯಗಳನ್ನು ನಾನು ಗಮನಿಸಿದ್ದೇನೆ. ಒಂದು ಸರಿಯಾದ ರೆವಿಜಿಗೆ ನೀರು ಇರಲಿಲ್ಲ. ಅದ್ದರಿಂದಲೇ ಡಿ-ಸಿರ್ಲ್ಡ್ ಮಾಡುವಂಥ ಕೆಲಸವಾಗಲಿಲ್ಲ. ಇನ್ನೆರಡು ಮೂರು ದಿನಗಳಲ್ಲಿ ಆ ಕೆಲಸವೂ ಮುಗಿಯುತ್ತದೆ.

The Constitution of the 59 Departmental Recruitment Committees

ಶ್ರೀ ಎಸ್. ಬಂಗಾರಪ್ಪ (ಸೋರಬ) —ಸರ್ಕಾರದ ವತಿಯಿಂದ 59 ಡಿಪಾರ್ಟ್‌ಮೆಂಟ್ಸ್ ರೆಕ್ರೂಟ್‌ಮೆಂಟ್ ಕಮಿಟಿಗಳ ನೇಮಕಾತಿ ವಿಷಯದಲ್ಲಿ ಮಾನ್ಯ ಅಧ್ಯಕ್ಷರಿಗೆ ಗೊತ್ತಿರುವ ಹಾಗೆ ಎರೋಧ ಪಕ್ಷದ ವತಿಯಿಂದಲೂ ಪ್ರಸ್ತಾಪಮಾಡಿದ್ದರೂ ಮತ್ತು ಇದುವರೆಗೆ ಅದರ ಬಗ್ಗೆ ಎರೋಧ ಪಕ್ಷದವರನ್ನು ಕರೆಗಾಣಿಸಿದ್ದರೂ ಸರ್ಕಾರದ ವತಿಯಿಂದ ಅದರ ಬಗ್ಗೆ ಉತ್ತರ ಬರಲಿಲ್ಲ. ಉತ್ತರ ಬರಬೇಕಾಗಿತ್ತು.

ಅಧ್ಯಕ್ಷರು.—ಈಗ ಮಾನ್ಯ ಮುಖ್ಯಮಂತ್ರಿಗಳು ಈ ಸಭೆಯಲ್ಲಿಲ್ಲ. ಮುಂದೆ ಇದಕ್ಕೆ ಸಂಬಂಧ ಪಟ್ಟವರಿಗೆ ಡಿಮಾಂಡ್ ಇಲ್ಲಿ ಚರ್ಚೆಗೆ ಬರುತ್ತದೆ. ಆಗ ಈ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಕೇಳಬಹುದು. ಈಗ ಈ ಪ್ರಶ್ನೆಯನ್ನು ಈ ಸಭೆಯಲ್ಲಿ ಎತ್ತಿದರೆ, ಅದಕ್ಕೆ ಉತ್ತರ ಹೇಳಬೇಕಾಗುತ್ತದೆ, ಮಾನ್ಯ ಮುಖ್ಯಮಂತ್ರಿಗಳು ಇಲ್ಲ. ಅದ್ದರಿಂದ ಮುಂದೆ ಈ ಬೇಡಿಕೆ ಚರ್ಚೆಗೆ ಬಂದಾಗ ಇದರ ಬಗ್ಗೆ ಮಾತಾಡಬಹುದು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇವತ್ತು ಅವರು ಇರಬೇಕಾಗಿತ್ತು.

ಶ್ರೀ ಕಾಗೋಡು ತಿಮ್ಮಪ್ಪ.—ಇದರ ಬಗ್ಗೆ ಹಕ್ಕುಬಾಧ್ಯತೆ ಪ್ರಶ್ನೆಯನ್ನು ಎತ್ತಿದಾಗ ಅದನ್ನು ಸೋಮವಾರ ತೆಗೆದುಕೊಂಡು ಬರುತ್ತೇವೆಂದು ಹೇಳಿದ್ದರು. ಅದಕ್ಕಾಗಿ ಮಾನ್ಯ ಮುಖ್ಯಮಂತ್ರಿಗಳು ಇಲ್ಲಿ ಇವತ್ತು ಇರಬೇಕಾಗಿತ್ತು.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಮುಖ್ಯಮಂತ್ರಿಗಳಿಗೆ ತರನೋಪಂತೆ. ಅವರು ಇವತ್ತು ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಹಿಂದೆ 59 ರೆಕ್ರೂಟ್‌ಮೆಂಟ್ ಸಮಿತಿಗಳಲ್ಲಿ ಸದಸ್ಯರನ್ನು ನೇಮಕ ಮಾಡಿರುವ ಬಗ್ಗೆ.....

ಅಧ್ಯಕ್ಷರು.—ಅದನ್ನು ಪಿ.ಎ.ಡಿ. ಡಿಮಾಂಡ್‌ನಲ್ಲಿ ಹೇಳಬಹುದು.

ಶ್ರೀ ಎಸ್. ಬಂಗಾರಪ್ಪ.—ಅದರ ಬಗ್ಗೆ ಚರ್ಚೆ ಇಲ್ಲಿ ಆಗುವುದು ತಪ್ಪಾಗುತ್ತದೆ. ಇದು ಸಾರ್ವಜನಿಕ ವಿಷಯವೆಂಬುದು ತಮಗೆ ಈಗಾಗಲೇ ಮನವರಿಕೆಯಾಗಿದೆ. ಮತ್ತು ತಮಗೆ ಗೊತ್ತಿರುವ ಹಾಗೆ ಈಗಾಗಲೇ ಇಂಟರ್‌ವ್ಯೂಸ್ ಅನೇಕ ಇಲಾಖೆಗಳಲ್ಲಿ ಬೇರಾದಷ್ಟು ನಡೆಯುತ್ತಿವೆ. ಮಾನ್ಯ ಮುಖ್ಯಮಂತ್ರಿಯವರು ಹಾಜರಿಲ್ಲದಿದ್ದರೆ, ಬೇರೆ ಯಾರಾದರೂ ಮಂತ್ರಿಗಳು ಇದರ ಬಗ್ಗೆ ಉತ್ತರ